

IL-LAJĊI FIL-KNISJA

Min huma l-lajċi?

Huma dawk li fost il-poplu ta' Alla huma mxebbha mal-haddiema tal-għalqa tad-dwieli.

Din l-għalqa tad-dwieli hi d-dinja kollha.....*Mt. 13:38*

“Morru intom ukoll fil-għalqa....”

Sejha li għadha tidwi sal-lum u lil kull bniedem.

Kif għandhom iwieġbu għal din is-sejha il-lajċi?

Għandhom iwieġbu bil-ferħ, b'generosita' kbira u bil-ħegga ta' qalbhom.

Il-lajċi għandom jahdmu flimkien mas-saċerdoti, mar-religjużi u mal-lajċi futhom.

Bit-tiħib shiħ u attiv fil-liturgija, fl-evangelizzazzjoni, fid-djakkonija, fil-gruppi u assoċjazzjonijiet u movimenti spiritwali.

U bis-sehem akbar tan-niesa fil-ħajja tal-Knisja u fil-progress tas-soċjeta' tal-lum.

X'inhuma l-perikli u d-diffikultajiet fit-triq?

Li jittraskuraw l-obligazzjonijiet proprji tagħhom fil-qasam professjonali, kulturali, soċjali u politiku.

Li jifirdu l-fidi mill-ħajja ta' kuljum.

Il-ħtigijiet l-aktar importanti għall-ħtigijiet tal-lum huma li jisimghu l-lehen tal-Mulej li qed isejhlhom bix imorru jaħdmu fil-għalqa Tiegħu :

“Morru intom ukoll fil-għalqa.”

Kif ukoll li jisimghuH b'sens kbir ta' responsabbilta'

Li jissiehbu fil-missjoni tal-Knisja

Jeħtieġ għalhekk li nkomplu nħarsu lejn id-dinja bil-valuri u l-problemi tagħha, bl-inkwiet u t-tamiet kollha tagħha.

Ir-rebħiet li jatuha ġieħ u t-telfiet li jtebbgħulha ġieħa fl-oqsma ekonomiċi, soċjali, politiċi u kulturali.

B'ħafna problemi li jgibu qtiegħ il-qalb kbir.

Is-sitwazzjonijiet u l-problemi tad-dinja tal-lum huma differenti u jinbidlu l-ħin kollu.

It-tendenzi li qed jiżviluppaw fid-dinja tal-lum huma :

Kuntradizzjonijiet fit-tħaddim tal-liberta' tal-bniedem bit-tajeb u l-ħażin imħalltin flimkien ma' xulxin.

Il-gustizzja u n-nuqqas ta' gustizzja, il-qtiegħ il-qalb u t-tama.

Id-dinja tal-lum iġġibna wiċċ mb'wiċċ ma' problemi speċjali li huma l-indifferenza reliġjuża, l-ateiżmu u l-aktar fis-sura ta' sekulariżmu.

Il-fatt li l-bniedem huwa espost għall-suriet mistkerrha ta' manipulazzjoni minn dawk li huma l-akat b'saħħithom

bħalma huma ideologiji, poter ekonomiku, sistemi politoċi inumani, teknokrazija xjentifika, indħil esagerat tal-mass media.....

L-ingustizzja ta' ċerti liġijiet ċivili speċjalment għall-ħajja u shuħija tal-ġisem, id-dritt għad-dar u għax-xogħol, id-dritt għall-familja u għat-tnissil responsabbli tal-ulied

Id-dritt għas-sehem fil-ħajja publika u politika, id-dritt għall-liberta' tal-kuxjenza u għall-prattika tar-religjon.

L-umanita qed tigi mherra mill-konflitti, forom ta' vjolenza, terrorismu u gwerer....

L-oqsma kbar ta' mizerja u faqar materjali u morali fi zmienna, l-aborti bil-miljuni, tfal abbandunati jew maħqura mill-genituri.

Tfal li jikbru bla ma jafu x'inhuma l-imħabba u l-edukazzjoni, popli sħaħ bla djar u bla xogħol, nies neqsin minn dak kollu li hu meħtieġ għall-ħajja.

Permezz tal-lajċi il-Knisja issir preżenti f'ħafna oqsma tad-dinja bħala għajn ta' tama u mħabba.

Il-lajċi nsara mhumiex biss ħaddiema fl-għalqa tad-dwieli imma huma parti mill istess dielja :

“Jiena d-dielja u intom il-friegħi.”

***“Il-lajči mhumiex biss fil-Knisja iżda huma l-Knisja”
(Papa Piju XII)***

“Issiħbu ma’ Kristu fil-magħmudija, ikomplu l-mixja tagħhom lejn Kristu u jsiru ħaga waħda ma’ Kristu fl-Ewkaristija.”

“Bħal Kristu, imgħammdin filwaqt li jingħaqdu Miegħu u mas-sagrificċju Tiegħu huma joffru lilhom infuħom u għemilhom kollu b’hekk il-lajči jikkonsagraw id-dinja lil Alla.”

Il-lajči nsara huma msejjhin ukoll biex iħallu jiddi fil-ħajja tagħhom ta’ kuljum, fil-familja u fis-soċjeta’, it-tigdid u l-qawwa ta’ l-Evangeliu....

....u fl-istess ħin b’qalb bira u bis-sabar fost il-kontradizzjonijiet ta’ dan iż-żmien, juru t-tama tagħhom fil-glorja ta’ dejjem.

Il-lajči nsara huma msejjhin ukoll biex jaqdu s-Saltna ta’ Alla u jxandruha fil-ġrajja kollha tal-bniedem.

***DIN HI D-DINJITA’ TAL-ĦADDIEMA TAL-MULEJ FIL-
GĦALQA TAD-DWIELI TEIĠĦU.***

=====